



አኸልኦ ዓጽረ-ሸንቲ (ፕሮስቴት ካንሰር) ሕጽር ዝበለት መረዳኢታ

አኸልኦ (ካንሰር) ኣብ ምሉእ ዓለም ካብ ዓመት ናብ ዓመት እናወሰኸ ይኸይድ ከምዘሎ ዘጠራጥር ኣይኮነን። ብ 2015 ዓ.ም. ጥራይ ኣብ ዓለም ካብ 8.7 ሚልዮን ንላዕሊ ሕሙማት ብሰንኪ ኣኸልኦ ምሟቶም ይፍለጥ። ኣብ ሃገርና ኢትዮጵያ እውን ብሕማም ኣኸልኦ ዝጥቅዑ ብዙሓት እዮም።

ኣባል ሮይስ ኦፍ ሪዝን፣ ዶክተር ደስታ በዩን ብኣኸልኦ ዓጽረ-ሸንቲ (ፕሮስቴት ካንሰር) ዝገበርዎ ጽንዓት ኣብ ኣሜሪካ *The Prostate* ኣብ ዝተባህለ ናይ ምርምር መጽሔት ኣብዙ ቐረባ እዋን ዝወጸ ጽሑፍ ኣሎ። ትሕዝቶኡ ድማ ሕጽር ብዝበለ መልክዑ ኣኸልኦ ዓጽረ-ሸንቲ ኣብ ምንታይ ደረጃ ምብጽሑ ብትኽክል ዝሕብሩ ፕሮቴንስ ከም ዝተረኽቡ ዝገልጽ እዩ። ዶክተር ደስታ በዩን መጀመርታ ትምህርቶም ኣብ ጅማ ሕርሻ ኮሌጅ፣ ካብኡ ኣብ ዓለማዊ፣ ሓረር፣ ቀዳማይ ዲግሪ፣ ቀጺሎም ኣብ ዓዲ እንግሊዝ፣ ፊዲንግ ዩኒቨርሲቲ ማስተር ኦፍ ፊሎሶፊ፣ (M Phil) ኣብ ኣሜሪካ ድማ ዶክተሬት መዓርግ (Ph D) ዝተመረቐ እዮም። ኣብ ደብረ-ዘይት ናይ ሕርሻ ምርምርን ኣብ ሆሊታ ሕርሻ ጣብያን ብንጥራ-ሓመድ ጽንዓት (soil science & Soil Micro Biology) ንብዙሓት ዓመታት ዝገልገሉ፣ ንዝሓለፉ ካብ ዕስራን ሓሙሽተን ዓመታት ንላዕሊ ድማ ኣብ ኣሜሪካ ኣብ Veterans Affairs Medical Center, Howard University Cancer Center Medical Health Specialist ኮይኖም እናገልገሉ ዝጸንሑ ዓብይ ብዓል ሞያ ሰብ እዮም።



ብዶክተር ሰሎሞን ተሰማን ካልኦትን ብዝተገብረ ጽንዓት ኣብ ኢትዮጵያ ዝተፋላለዩ ዓይነታት ኣኸልኦ ቁጽሪ ዝገልጽ፣ ብ 2015 ናይ ዓጽረ-ሸንቲ ኣኸልኦ ካብ 21,563 ንላዕሊ ሕሙማት ደቂ ተባዕቶት ምንባሮም ተጠቐሱ ኣሎ። እዙይ ውሑድ እኳ እንተ መሰለ፣ ሕክምና ብምስኣን ናብ ሆስፒታል ከይመጹን ከይተቐጽሩን ዝሞቱ፣ ብኣኸልኦ ዓጽረ-ሸንቲ ዝላቐዩ ኣሸሓት ሕሙማት ምህላዎም ብቐሊሉ ምግማት ይከኣል።

ኣብ ትግራይ ኮነ ኣብ ካልኦት ክፍልታት ኢትዮጵያ ንኣኸልኦ ዝምልከት ዓሚቕ መጽናዕቲ ወይ ብዛዕባኡ ዝገልጽ ጽሑፍ ክሳብ ሕዚ ዝቐረበ የለን። ኣመጸጽኣ ኣኸልኦን ምክልኻልን ጠመተ ዝገበረ ጽንዓት ኣድላይነት ብምእማን፣ ሮይስ ኦፍ ሪዝን ምስ መቐለ ዩኒቨርሲቲን ምስ ዓይደር ሆስፒታልን ብምትሕብባር፣ ንቐድሚት እውን ምስ ካልኦት ብሔራት ኣብ ኣኸልኦ ዘትኮረ ምርምራት ንኸካይድ ጽኑዕ ድልየት ኣለዎ።

እቲ ጽንዓት ኣብ ጸለምቲ ኣሜሪካውያን (African Americans) ዝተኻየደ ምርምር ሠለስተ ኣማላኽትቲ ፕሮቴንስ፣ Annexin 2, SPINK1, and Hsp60 ዝተብሃሉ፣ ብዝሓተን ብምዕቃን ናይቲ ሕማም ኩነታትን ኣብ ምንታይ ደረጃ በጺሑ ምህላውን ብትኽክል ምፍላጥ ከም ዝክኣል ዘረጋገጸ ጽንዓት እዩ። ካብዙ ምርምር እተረኽበ ፍልጠት መሰረት ብምግባር ድማ ኣብ ትግራይ እውን ተመሳሳሊ ናይ ዓጽረ-ሸንቲ ኣኸልኦ ምርምር ንምክያድ፣ ብተወሳኺ ከምኡ ዝበለ መጽናዕቲ እውን ንጡብ፣ ንማሕጸን፣ ንሳምባ፣ ንጨጐራ፣ ንኻልኦት ዓይነታት ኣኸልኦን እውን ምርምር ንምግባር ይሕግዝ እዩ። ስለዚ ብኣባል ሮይስ ኦፍ ሪዝን ዶክተር ደስታ በዩን ተጸኒዑ ኣብ መጽሔት ዝወጸ ናይ ዓጽረ-ሸንቲ ኣኸልኦ መረዳኢታ ንኹሉ ዝጠቅም ስለ ዝኾነ፣ ክቡራት ኣንብብቲ ነቲ ጽሑፍ ብጥንቃቄ ንኸተንብብዎ ሓደራ ንብል።

ኮሚቴ ናይ ሮይስ ኦፍ ሪዝን



CommitteeforVoiceofReason
voice.of.reason1@hotmail.com



Rferences (ሓበሬታ)

1. Global burden of Disease Collaboration. Fitzmaurice C. et. al. 2013. JAMA oncol. 1:505-527, 2015
2. The double mortality burden among adults in Addis Ababa, 2006-2009. Misganaw a. et al, 2012. Prev. Chronic Dis. 9E84.
3. Estimate of Cancer incidence in Ethiopia in 2015 using population-based registry data. Solomon Tessema, et al, 2018. Journal of Global Oncology.
4. Differential expression of Annexin 2, SPINK1 and Hsp60 predict progression of prostate cancer through bifurcated WHO Gleason score categories in African American men. Desta A. Beyene et al, 2018. The prostate 1-11.